

Title: Regarding upgradation of Ambala Cantonment railway station in Haryana.

श्री स्तन ताल कटारिया (अम्बाला) : अध्यक्ष महोदया, मैं आपके माध्यम से अपने लोक सभा क्षेत्र अंबाला छावनी रेलवे स्टेशन उत्तर भारत का विख्यात रेलवे स्टेशन है। जहां पर लगभग एक दिन में 350 यात्री रेलगाड़ियों एवं मालगाड़ियों का आवागमन होता है। पंजाब, हिमाचल प्रदेश, जम्मू-कश्मीर, चंडीगढ़, हरियाणा, उत्तर प्रदेश, बिहार से लेकर मुम्बई व चेन्नई तक आने-जाने वाली गाड़ियां यहां से होकर गुजरती हैं। इस रेलवे स्टेशन को अंतर्राष्ट्रीय रेलवे स्टेशन का दर्जा दिए जाने का कई बार फैसला हुआ, पर न जाने किन कारणों से अभी तक यह काम रुका हुआ है। मैं निवेदन करना चाहूंगा कि रेल मंत्री इस बारे में अतिशीघ्र निर्णय लेकर अंबाला छावनी रेलवे स्टेशन को अंतर्राष्ट्रीय स्तर के रेलवे स्टेशन का दर्जा दें।